



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, JULY 19, 2021 / ASADHA 28, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વાંચ્યા:- પોલીસ અધિક્ષકશ્રી, વડોદરા ગ્રામ્યના પત્ર ક્રમાંક: LIB/જાહેરનામું/૨૪૮૧/૨૦૨૧ તા. ૦૭/૦૬/૨૦૨૧

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયે બહાર પાડેલ.

નંબર EC/M.A.G/જાહેરનામું/વશી/૩૬૦૮ થી ૩૬૨૮/૨૦૨૧.—ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયે મને મળેલ સત્તાની રૂઠિએ હું, ડી. આર. પટેલ, (GAS) અધિક જિલ્લા મેજિસ્ટ્રેટ, વડોદરા, આગામી સમયમાં રથયાત્રા તથા બકરી ઈદના તહેવારની ઉજવણી થનાર હોઈ, વડોદરા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારુ (વડોદરા જિલ્લાના પોલીસ કમિશનરશ્રી વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તાર તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત માં સુલેહશાંતિ અને સલામતી અર્થે વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં સુલેહશાંતિ અને સલામતિ અર્થે વ્યક્તિઓની મંડળી, સરઘસની મનાઈ કરવાનું મને જરૂરી જણાયું છે તેથી હવે ગુજરાત પોલીસ અધિનિયમ ૧૯૫૧ (સને ૧૯૫૧ ના ૨૨ માં) ની કલમ-૩૭(૩) થી મને મળેલ સત્તાની રૂઠિએ ઉપરોક્ત વિસ્તારોમાં તારીખ ૦૮મી જુલાઈ, ૨૦૨૧ના રોજ ૦૦-૦૦ કલાક થી તારીખ ૨૨મી જુલાઈ, ૨૦૨૧ના રોજ ૨૪-૦૦ કલાકના સમય દરમિયાન, (બંને દિવસો સુધ્યાંત)

- (૧) સક્ષમ અધિકારીશ્રીની પરવાનગી વગર ચાર કરતાં વધુ વ્યક્તિઓએ ભેગા થવું નહીં,
- (૨) સક્ષમ અધિકારીશ્રીની પરવાનગી વગર સભા ભરવી નહીં કે બોલાવવી નહીં. સરઘસ/રેલી કાઢવી નહીં, વધુમાં હું એવો આદેશ કરું છું કે, આ હુકમ નીચેનાઓને લાગુ પડશે નહીં.
- (૧) સરકારી નોકરીમાં અથવા રોજી પર હોય તે વ્યક્તિઓને.
- (૨) ફરજ પર હોય તેવી ગ્રામ રક્ષકદળની વ્યક્તિઓને.
- (૩) કોઈપણ રાષ્ટ્રીય કાર્યક્રમને.
- (૪) આ જાહેરનામું કોવિડ-૧૯ની ગાઈડ લાઈન મુજબ લગ્ન પ્રસંગ, મૃત્યુ કિસ્સામાં અંતિમ ક્રિયા, ધાર્મિક વિધિ તેમજ કોવિડ-૧૯ સંદર્ભેની કામગીરી કરતા અને કાયદેસરની ફરજ બજાવતા હોય તેવા અધિકારી/કર્મચારીઓને ગાલુ પડશે નહીં.

આ હુકમમાંથી સબ ડિવીઝનલ મેજિસ્ટ્રેટશ્રી તેઓના મુખ્ય મથકના વિસ્તાર માટે તથા તાલુકા એક્ઝીક્યુટીવ મેજિસ્ટ્રેટશ્રી, તેઓના તાલુકા વિસ્તાર માટે મુક્તિ આપી શકશે. એટલે કે સરઘસ તથા સભા અંગેની પરવાનગી અંગે સ્થાનિક પરિસ્થિતિ તથા પોલીસ ખાતાનો અભિપ્રાય મેળવી આપવાનો રહેશે.

આ હુકમના કોઈપણ ખંડનો ભંગ અથવા ઉલ્લંઘન કરનાર સામે સદરહુ અધિનિયમની કલમ-૧૩૫ની પેટા કલમ (૩) મુજબ સજાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે.કો. સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ કરવા માટે અધિકૃત કરવામાં આવે છે.

આજ તારીખ ૦૮મી જુલાઈ, ૨૦૨૧ ના રોજ મારી સહી અને કચેરીનો સિક્કો કરી આપ્યો.

ડી. આર. પટેલ,
અધિક જિલ્લા મેજિસ્ટ્રેટ,
વડોદરા.

વંચાણમાં લીધું :-

૧. જિલ્લા શિક્ષણાધિકારીશ્રી, જિલ્લા શિક્ષણાધિકારીની કચેરી, વડોદરાના પત્ર ક.ક-૭/બોર્ડ/રી.૫/૨૦૨૧/૩૪૮૩, તા.૦૬/૦૭/૨૦૨૧
૨. ગૃહ વિભાગ (વિશેષ), નવા સચિવાલય, ગુજરાત સરકારશ્રી, ગાંધીનગરના પત્ર ક.વિ-૧/કઅવ/૧૦૨૦૨૧/૧૦૩૮, તા.૦૭/૦૭/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ

નંબર ઈસી/એમએજી/વશી/૩૫૦૩ થી ૩૫૩૫/૨૦૨૧.—આગામી તારીખ ૧૫મી જુલાઈ, ૨૦૨૧ થી તારીખ ૨૮મી જુલાઈ, ૨૦૨૧ દરમ્યાન ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ ગાંધીનગર દ્વારા ધોરણ-૧૦ (S.S.C) તથા ધોરણ-૧૨ (H.S.C) (સા.પ્ર/વિ.પ્ર) ની રીપીટર/પૃથ્થક/ખાનગી વિદ્યાર્થીઓની ની પરીક્ષા વડોદરા જિલ્લાના જુદા-જુદા કેન્દ્રો ઉપર લેવાનાર છે તેમ આમુખ (૧) તથા (૨) ના પત્રથી જણાવેલ છે. આ પરીક્ષા દરમ્યાન પરીક્ષા કેન્દ્રોની આસપાસના વિસ્તારમાં સુલેહ શાંતિ જળવાઈ રહે અને પરીક્ષાર્થીઓ નિર્ભયતાથી શાંત અને સૌહાર્દપૂર્ણ વાતાવરણમાં ગેરરીતી કર્યા વગર તેમજ કોઈપણ પ્રકારના પ્રલોભનથી દોરવાયા વગર પરિક્ષા આપી શકે તે માટે વડોદરા જિલ્લામાં પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં ઉક્ત પરીક્ષા કેન્દ્રોની આજુબાજુના ૧૦૦ મીટરની ત્રિજ્યાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો બંધ રાખવા, પરીક્ષા સ્થળોની આજુબાજુ મોટા મોટા અવાજે લાઉડ સ્પીકર વગાડવા ઉપર તથા સક્ષમ અધિકારી સિવાયના તમામ માટે મોબાઈલ અને અન્ય ઇલેક્ટ્રોનિક મિડીયા/વિજાણુ ઉપકરણ લઈ જવા પર પ્રતિબંધ ફરમાવવા તેમજ પરીક્ષા કેન્દ્રની આજુબાજુના એક (૧) કિલોમીટરની ત્રિજ્યાના વિસ્તારને પ્રતિબંધીત વિસ્તાર જાહેર કરી નીચે મુજબના કૃત્યો કરવાનો પ્રતિબંધ ફરમાવવાનું પ્રવર્તમાન સંજોગોમાં આવશ્યક જણાય છે.

વાસ્તે, હું ડી.આર.પટેલ (જી. એ. એસ.) અધિક જિલ્લા મેજિસ્ટ્રેટ, વડોદરા જિલ્લો, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ અધિકારની રૂઠિએ વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના મ્યુનિસીપલ કોર્પોરેશન સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં નીચે કૃત્યો કરવાનો પ્રતિબંધ ફરમાવું છું

પ્રતિબંધીત વિસ્તાર

- (૧) પરીક્ષા કેન્દ્રોની ચોતરફ ૧૦૦ મીટરની ત્રિજ્યામાં આવેલ તમામ જાહેર જગ્યા, સ્થળ અને વિસ્તાર.
- (૨) પરીક્ષા કેન્દ્રોની ચોતરફ એક કિલોમીટરની ત્રિજ્યાના વિસ્તારમાં આવેલ ઝેરોક્ષ કેન્દ્રો/ઝેરોક્ષની દુકાનો.
- (૩) પરીક્ષા સ્થળની આજુબાજુ મોટા મોટા અવાજે લાઉડ સ્પીકર વગાડવા પર પ્રતિબંધ ફરમાવવા.

પ્રતિબંધીત કૃત્યો

- (૧) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલ ફરજ પરના અધિકૃત માણસો સિવાય અન્ય કોઈ બિન-અધિકૃત માણસોએ પ્રતિબંધિત વિસ્તારમાં દાખલ થવા ઉપર.
- (૨) પરીક્ષા સ્થળે ઇલેક્ટ્રોનિક આઈટમ જેવી કે મોબાઈલ ફોન, પેજર, ઇલેક્ટ્રીક ડાયરી, ઘડિયાળ કે અન્ય ઇલેક્ટ્રોનિક ઉપકરણો લઈ દાખલ થવા ઉપર
- (૩) પરીક્ષાર્થીઓની શાંતી અને લેખનકાર્યમાં અડચણ, વિશેષ ધ્યાનમાંભંગ થાય તેવું કોઈપણ કૃત્ય કરવા/કરાવવા ઉપર
- (૪) પરીક્ષા સ્થળે ચોરી કરવા/કરાવવાના હેતુથી પુસ્તક, કાપડીઓ, ઝેરોક્ષ નકલો લઈ જવા ઉપર
- (૫) પ્રતિબંધીત વિસ્તારમાં આવેલ ઝેરોક્ષ નકલ કરવાના કેન્દ્રો/ઝેરોક્ષની દુકાનો પર ઝેરોક્ષ મશીન, ફેક્સ મશીન પરીક્ષા સમયે ચાલુ કરવા/કરાવવા ઉપર
- (૬) પરીક્ષા સ્થળે કોઈપણ પ્રકારનું હથિયાર લઈ દાખલ થવા ઉપર

(૭) પરીક્ષા સ્થળની આસપાસના પ્રતિબંધીત વિસ્તારમાં આવેલ પાનબીડીના ગલ્લા તથા ચા--પાણીના કેન્દ્રો પરીક્ષા સમય દરમિયાન ચાલુ કરવા/કરાવવા ઉપર

(૮) પ્રતિબંધીત વિસ્તારમાં ચાર કે તેથી વધુ માણસોએ એકઠા થવા ઉપર

(૯) પ્રતિબંધીત વિસ્તારમાં જાહેર વાહન વ્યવહાર અવરોધાય તે રીતે વાહનો ઉભા રાખવા કે પાર્ક કરવા/કરાવવા ઉપર

તથા કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો ચસ્તપણે અમલ કરવાનો રહેશે.

અમલવારીનો સમય

આ હુકમ તા.૧૫/૦૭/૨૦૨૧ થી તા.૨૮/૦૭/૨૦૨૧ સુધી પરીક્ષાના દિવસો સવારે ૦૮:૦૦કલાક થી ૧૯:૩૦ કલાક સુધી અમલમાં રહેશે.

અપવાદ

આ હુકમ ફરજ પરના પોલીસદળ/હોમગાર્ડના કર્મચારીઓ/અધિકારીઓ તથા પરીક્ષાના અનુસંધાને ફરજ ઉપર બોલાવેલ કર્મચારી/અધિકારીશ્રીઓને લાગુ પડશે નહીં.

શિક્ષા

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૦૮મી જુલાઈ, ૨૦૨૧ના રોજ મારી સહી અને કચેરીનો સિક્કા કરવામાં આવ્યો.

ડી. આર. પટેલ,
અધિક જિલ્લા મેજિસ્ટ્રેટ,
વડોદરા.

